
natopadeshastotram

ನತೋಪದೇಶಸ್ತೋತ್ರಂ

Document Information



Text title : natopadeshastotram

File name : natopadeshastotram.itx

Category : deities_misc

Location : doc_deities_misc

Transliterated by : PSA Easwaran

Proofread by : PSA Easwaran

Description-comments : Devi book stall, Kodungallur, Kerala

Source : Sthothra Rathnaakaram, edited by N. Bappuravu, 2010

Latest update : August 6, 2016

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 3, 2023

sanskritdocuments.org

ನತೋಪದೇಶಸ್ತೋತ್ರಂ



ಮನಃ ಸಮಾಧೌ ಪರಮಾರ್ಥರಂಗಂ ವಿಧಾಯ ನಿಷ್ಕಂದಮನುತ್ತರಂಗಂ .
ಬುಧಾ ವಿಧಾತುಂ ಭವಭೀತಿಭಂಗಂ ವಿಭುಂ ಭಜದ್ವಂ ಗಿರಿಜಾಭುಜಂಗಂ .. 1..
ಪಾಶ್ಯಾವಶೇನೇವ ಮಹಾವಿಹಂಗಂ ವಲ್ಲಾಬಲೇನೇವ ಮಹಾತುರಂಗಂ .
ನಿರುದ್ಯ ಯೋಗೇನ ಮನಃಪ್ಲವಂಗಂ ವಿಭುಂ ಭಜದ್ವಂ ಗಿರಿಜಾಭುಜಂಗಂ .. 2..
ಮಂತ್ರೇಷಧಾದಿಕ್ರಿಯಯಾ ಭುಜಂಗಂ ಯಥಾ ತಥಾ ವಾಗುರಯಾ ಕುರಂಗಂ .
ಮನಸ್ತದಾಯಮ್ಯ ಧಿಯಾಸ್ತನಂಗಂ ವಿಭುಂ ಭಜದ್ವಂ ಗಿರಿಜಾಭುಜಂಗಂ .. 3..
ಭಿತ್ತಾಲಿಕಂ ಸುಭುಕುಟೀವಿಭಂಗಂ ಯಸ್ಯಾಗ್ನಿರುದ್ಯದ್ರಭಸಾದನಂಗಂ .
ದದಾಹ ತಂ ಮೋಹತಮಃಪತಂಗಂ ವಿಭುಂ ಭಜದ್ವಂ ಗಿರಿಜಾಭುಜಂಗಂ .. 4..
ವಹಂತಮುದ್ಧಾಮಭುಜಂಗಮಂಗಂ ಜಟಾಭರಂ ನಿರ್ಭರನಾಕಗಂಗಂ .
ವಿಲೋಚನಂ ಚಾಗ್ನಿಶಿಖಾವಿಷಂಗಂ ವಿಭುಂ ಭಜದ್ವಂ ಗಿರಿಜಾಭುಜಂಗಂ .. 5..
ಭವಬಂಧಬದ್ಧವಿಧುರೋದ್ಧರಣಂ ಫಣಿಮಂಡಲಜ್ವಲದಲಂಕರಣಂ .
ವ್ರಜತ ಕ್ಷ್ಮಾಧರದರೀಶರಣಂ ಶರಣಂ ತುಷಾರಕಿರಣಾಭರಣಂ .. 6..
ಕೃತಾಘಸ್ಮರನಿರಾಕರಣಂ ಕಟುಕಾಲಕೂಟಕಬಲೀಕರಣಂ .
ಭಜತ ಪ್ರಪನ್ನಜನತಾಶರಣಂ ಶರಣಂ ತುಷಾರಕಿರಣಾಭರಣಂ .. 7..
ಮರುಮೇದಿನೀರಚಿತಸಂಚರಣಂ ತ್ರಿದಶೇಂದ್ರಶೇಖರನತಚರಣಂ .
ವ್ರಜತ ತ್ರಿದುಃಖಹರಸ್ಮರಣಂ ಶರಣಂ ತುಷಾರಕಿರಣಾಭರಣಂ .. 8..
ಪ್ರಣತಜನಜಿತಜರಾಮರಣಂ ರಚಯಂತಮಾಪ್ತಭವನಿಸ್ಸರಣಂ .
ವ್ರಜತಾಹಿತಪುರಸಂಹರಣಂ ಶರಣಂ ತುಷಾರಕಿರಣಾಭರಣಂ .. 9..
ಅವಧೂತಮೋಹತಿಮಿರಾವರಣಂ ಕರಿಕೃತ್ತಕಲ್ಪಿತವರಾವರಣಂ .
ವ್ರಜತ ಪ್ರಕಲ್ಪಿತಪುರೇಶರಣಂ ಶರಣಂ ತುಷಾರಕಿರಣಾಭರಣಂ .. 10..
ತರುಣತಮಾಲಮಲೀಮಸತಾಲಂ ಜ್ವಲನಶಿಖಾಪಟಲೋಜ್ವಲಭಾಲಂ .
ಶಿರಸಿ ಲಸತ್ತರಮೇಷ್ಠಿಕಪಾಲಂ ಶ್ರಯತ ವಿಭುಂ ಹತಕಲ್ಮಷಜಾಲಂ .. 11..
ನರಮುಖಕಲ್ಪಿತಶೇಖರಮಾಲಂ ನತಜನಜ್ಯಂಭಿತಮೋಹತಮಾಲಂ .
ನಯನಶಿಖಾಶತಶಾತಿತಕಾಲಂ ಶ್ರಯತ ವಿಭುಂ ಹತಕಲ್ಮಷಜಾಲಂ .. 12..
ವಿಷಮವಿಷಾಗ್ನಿಶಿಖಾವಿಕರಾಲಂ ಫಣಿಪತಿಹಾರಮತೀವ ವಿಶಾಲಂ .
ಗಲಭುವಿಬಿಭ್ರದ್ಗರಲಕರಾಲಂ ಶ್ರಯತ ವಿಭುಂ ಹತಕಲ್ಮಷಜಾಲಂ .. 13..

ವಿದಲಯಿತುಂ ಯಮೃತೇ ಭವನಾಲಂ ತ್ರಿಭುವನಸೀಮನಿ ಕಶ್ಚನ ನಾಲಂ .
ತಮಮಲಮಾನಸವಾಸಮರಾಲಂ ಶ್ರಯತ ವಿಭುಂ ಹತಕಲ್ಮಷಜಾಲಂ .. 14..
ಕಮಲಪರಾಗಪಿಶಂಗಳಜಾಲಂ ಜಲಧಿಸಮರ್ಪಣತರ್ಪಿತಬಾಲಂ .
ಭವಭಟಭಂಗಮಹಾಕರವಾಲಂ ಶ್ರಯತ ವಿಭುಂ ಹತಕಲ್ಮಷಜಾಲಂ .. 15..
ಅಧಿಕಸ್ತುರಭಸ್ತುರಜೋಧವಲಂ ನತಲೋಕಸಮರ್ಪಿತಬೋಧಬಲಂ .
ಧ್ವಜಧಾಮವಿರಾಜಿಮಹಾಧವಲಂ ಭಜತ ಪ್ರಭುಮದ್ರಿಸುತಾಧವಲಂ .. 16..
ಪ್ರಭಯಾ ಪರಿಭೂತದಲದ್ಧವಲಂ ಗಲಮಂಗದರತ್ನಶಿಖಾಶಬಲಂ .
ದಧತಂ ವಿಷಕ್ಲೃಪ್ತಮಹಾಕಬಲಂ ಭಜತ ಪ್ರಭುಮದ್ರಿಸುತಾಧವಲಂ .. 17..
ಶಿಖರಂ ದ್ಯುನದೀಲಹರೀತರಲಂ ಗಲಮೂಲಮುಪೋಢಮಹಾಗರಲಂ .
ದಧತಂ ಹೃದಯಂ ಚ ಸುಧಾಸರಲಂ ಭಜತ ಪ್ರಭುಮದ್ರಿಸುತಾಧವಲಂ .. 18..
ಅಪನೀತಕುರ್ಮಕಲಂಕಮಲಂ ನತಲೋಕವಿತಿರ್ಣಮಹಾಘಮಲಂ .
ದಧತಂ ಶುಭಸಿದ್ಧಿವಿಪಾಕಮಲಂ ಭಜತ ಪ್ರಭುಮದ್ರಿಸುತಾಧವಲಂ .. 19..
ದಧತಂ ವಚನಂ ಘನಹಾಸಕಲಂ ನಮತಾಂ ದಲಯಂತಮಘಂ ಸಕಲಂ .
ಭಜತಾಂ ಚ ದಿಶಂತಮಭೀಷ್ಟಫಲಂ ಭಜತ ಪ್ರಭುಮದ್ರಿಸುತಾಧವಲಂ .. 20..
ಇತಿ ನತೋಪದೇಶಸ್ತೋತ್ರಂ ಸಮಾಪ್ತಂ ..

Proofread by PSA Easwaran

—
natopadeshastotram

pdf was typeset on February 3, 2023

—
Please send corrections to sanskrit@cheerful.com

